



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ

УП 1 Бр. 08-209
10. 10.2023 година

С к о п ј е

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10¹, а во врска со член 76 став 7 и член 24 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21 и 154/23), член 15 став 1 алинеја 2, член 39 став 1 алинеја 10 и член 51 став 3 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година и член 9 од Правилникот за подрачјата на емитување на телевизиски и радио програмски сервиси, арх.бр.01-5778/1 од 21.11.2014 година („Службен весник на Република Македонија“, бр.172/14), во врска со поднесеното Барање за доделување на дозвола без објавување на јавен конкурс за телевизиско емитување (Уп1 бр.08-209 од 06.06.2023 г., дополнето на 26.07.2023 г. и на 07.09.2023 г.), од страна на правното лице Трговско радиодифузно друштво КТВ ДООЕЛ Кавадарци и Заклучокот арх.бр.02-3637/2 од 09.10.2023 година, на 32-та седница одржана на 09.10.2023 година, ја донесе следната

О Д Л У К А

за доделување на дозвола за телевизиско емитување преку јавна електронска комуникациска мрежа што не користи ограничен ресурс на регионално ниво

1. СЕ ДОДЕЛУВА дозвола за телевизиско емитување на програмски сервис со претежно забавен општ формат, на македонски јазик, на регионално ниво, зона на распределба D1 Црн Врв – подрачје на регионално ниво Велес (општините Велес, Чашка, Свети Николе, Лозово, Градско, Росоман, Неготино и дел од општината Кавадарци), на правното лице Трговско радиодифузно друштво КТВ ДООЕЛ Кавадарци², со ЕМБС 4242122.

Телевизискиот програмски сервис од став 1 на оваа точка ќе се емитува преку јавна електронска комуникациска мрежа што не користи ограничен ресурс.

2. Дозволата од точка 1. на оваа Одлука, се доделува за временски период од 9 (девет) години.

3. По приемот на оваа Одлука, барателот за доделување на дозвола, правното лице Трговско радиодифузно друштво КТВ ДООЕЛ Кавадарци, на кое му е доделена дозволата од точка 1. на оваа Одлука, треба да изврши упис на промена во соодветниот регистар, со оглед дека веќе е регистриран како трговско радиодифузно друштво во соодветниот регистар во Централен Регистар на Република Северна Македонија (РСМ), врз основа на Одлуката на Советот на Агенцијата за замена на постојните дозволи за вршење радиодифузна дејност со нови дозволи за телевизиско или радио емитување, Уп1 бр.08-713 од 27.12.2014 г.

4. Трговското радиодифузно друштво КТВ ДООЕЛ Кавадарци, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата.

¹Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

²ТРД КТВ ДООЕЛ Кавадарци е постоен радиодифузер, имател на дозвола за телевизиско емитување на регионално ниво, со подрачје за емитување D1-Црн Врв/Велес преку дигитален терестријален мултиплекс, наш Уп1 бр.08-19 од 05.01.2015 г., продолжена со Одлука, наш Уп1 бр.08-258 од 15.08.2023 г.

5. Трговското радиодифузно друштво КТВ ДООЕЛ Кавадарци, на кое му е доделена дозволата од точка 1. на оваа Одлука, се обврзува да започне со вршење на дејноста веднаш по доделувањето на дозволата за телевизиско емитување преку јавна електронска комуникациска мрежа што не користи ограничен ресурс на регионално ниво.

Во случај на непочитување на рокот за започнување со вршење на дејноста наведен во став 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

6. Оваа Одлука е конечна и ќе се објави на веб страницата на Агенцијата.

Образложение

Агенцијата за аудио и аудиовизуелни медиумски услуги (Агенцијата) согласно член 76 од Законот за аудио и аудиовизуелни медиумски услуги (ЗАВМУ), доделува дозвола за телевизиско или радио емитување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со напред цитираниот Закон.

До Агенцијата, на 06.06.2023 г. доставено е Барање за доделување на дозвола без објавување на јавен конкурс наш Уп1 бр.08-209, за телевизиско емитување на програмски сервис со претежно забавен општ формат, на македонски јазик, на регионално ниво Д1 Црн Врв/Велес, кој ќе се емитува преку јавна електронска комуникациска мрежа што не користи ограничен ресурс, поднесено од страна на правното лице Трговско радиодифузно друштво (ТРД) КТВ ДООЕЛ Кавадарци и од страна на физичкото лице Ангел Данов (управител и основач/сопственик на ТРД КТВ ДООЕЛ Кавадарци.)

ТРД КТВ ДООЕЛ Кавадарци е имател на дозвола за телевизиско емитување на регионално ниво, со подрачје за емитување Д1-Црн Врв/Велес преку дигитален терестријален мултиплекс, наш Уп1 бр.08-19 од 05.01.2015 г., продолжена со Одлука, наш Уп1 бр.08-258 од 15.08.2023 г. Кон Барањето за доделување на дозвола без објавување на јавен конкурс за телевизиско емитување (Уп1 бр.08-209 од 06.06.2023 г., дополнето на 26.07.2023 г. и на 07.09.2023 г.) од страна на основачот/сопственик на ТРД КТВ ДООЕЛ Кавадарци на 04.10.2023 г. доставена е Изјава, наш Уп1 бр.08-258 заверена на нотар, УЗП бр.4326/2023 од 04.10.2023 г., дека се согласува со доделувањето на дозволата за телевизиско емитување преку оператор на јавна електронска комуникациска мрежа, да престане да важи постојната дозвола за телевизиско емитување на регионално ниво, со подрачје за емитување Д1-Црн Врв/Велес преку дигитален терестријален мултиплекс, наш Уп1 бр.08-19 од 05.01.2015 г., продолжена со Одлука, наш Уп1 бр.08-258 од 15.08.2023 г.

По приемот на Барањето за доделување на дозвола без објавување на јавен конкурс за телевизиско емитување, наш Уп1 бр.08-209 од 06.06.2023 г., Стручната служба на Агенцијата пристапи кон разгледување на истото при што констатираше дека поднесеното барање не е уредно пополнето и содржи одредени недостатоци, односно дека истото е нецелосно. За наведеното, Агенцијата согласно член 76 став 6 од ЗАВМУ, на 05.07.2023 г., со допис-Известување, Уп1 бр.08-209 од 05.07.2023 г., го извести барателот за доделување на дозвола - правното лице ТРД КТВ ДООЕЛ Кавадарци и го задолжи во рок од 10 (десет) дена од денот на приемот на Известувањето, да го дополни предметното барање и да ги отстрани констатираните недостатоци. Барателот за доделување на дозвола, во зададениот рок од страна на Агенцијата, односно на 26.07.2023 г. достави Дополнување на Барање (наш Уп1 бр.08-209 од 26.07.2023 г.) со кое го дополни Барањето за доделување дозвола без објавување на јавен конкурс за телевизиско емитување (Уп1 бр.08-209 од 06.06.2023 г.). Откако го разгледа дополнувањето, Стручната служба на Агенцијата констатираше дека истото повторно има одредени недостатоци кои треба да се отстранат, во врска со кои на барателот за доделување на дозвола му беше доставен Допис-Известување наш Уп1 бр.08-209 од 21.08.2023 г., да ги отстрани недостатоците и повторно го задолжи во рок од 10 (десет) дена од денот на приемот на Известувањето, да го дополни Барањето за доделување на дозвола без објавување на јавен конкурс (Уп1 бр.08-209 од 06.06.2023 г. со дополнување од 26.07.2023 г.). На 07.09.2023 г., барателот за доделување на дозвола, правното лице ТРД КТВ ДООЕЛ Кавадарци до Агенцијата, достави второ дополнување на Барањето Уп1 бр.08-209, за доделување на дозвола без објавување на јавен конкурс за телевизиско емитување. По неговото разгледување се утврди дека истото е уредно и целосно.

Агенцијата, заради правилно утврдување на фактите при донесување на одлуката за доделување на дозвола за телевизиско емитување, односно за да се утврди на кои трговски друштва се јавува како основач/сопственик правното лице ТРД КТВ ДООЕЛ Кавадарци, како и основачот на ова правно лице Ангел Данов, кое истовремено е и управител, на 26.09.2023 г. преку Интернет дистрибутивниот систем на Централниот регистар на РСМ обезбеди „Информација за поврзани субјекти (овластени лица, органи на управување, сопственици во други субјекти) – тековна состојба“ за ТРД КТВ ДООЕЛ Кавадарци и за физичкото лице Ангел Данов, а од Регистарот на вистински сопственици обезбеди и „Тековна состојба за физичко лице – вистински сопственик“ (наш Уп1 бр.08-209 од 28.09.2023 г.), од која може да се види на кои субјекти ова

лице се јавува како вистински сопственик, при што беше констатирано дека не се прекршуваат одредбите од Глава IV од ЗАВМУ.

По разгледување на поднесеното Барање за доделување на дозвола без објавување на јавен конкурс за телевизиско емитување, на регионално ниво (наш Уп1 бр.08-209 од 06.06.2023 г., со дополнувања од 26.07.2023 г. и од 07.09.2023 г.), а согласно член 76 став 7 од ЗАВМУ, се утврди дека предметното барање е уредно и целосно, дека предметниот барател ги исполнува условите и обврските утврдени со ЗАВМУ и прописите донесени врз основа на овој Закон, како и тоа дека на барателот правното лице ТРД КТВ ДООЕЛ Кавадарци, не му била одземена дозвола за телевизиско емитување во последните 5 (пет) години.

Согласно член 76 став 7 од ЗАВМУ, Агенцијата ќе донесе одлука за доделување на дозволата во рок од три месеци од денот на приемот на уредното барање, доколку утврди дека барателот ги исполнува условите и обврските утврдени со овој закон и прописите донесени врз основа на него и доколку на барателот не му била одземена дозволата за телевизиско или радио емитување.

Следствено на наведеното, Директорот на Агенцијата, д-р Зоран Трајчевски до Советот на Агенцијата достави Предлог Уп1 бр.08-209 од 05.10.2023 г. за донесување на Одлука за доделување на дозвола за телевизиско емитување преку јавна електронска комуникациска мрежа што не користи ограничен ресурс, на регионално ниво.

По приемот на оваа Одлука за доделување на дозвола, правното лице ТРД КТВ ДООЕЛ Кавадарци, на кое му е доделена дозволата од точка 1. на оваа Одлука, треба да изврши упис на промена во соодветниот регистар, со оглед дека веќе е регистриран како трговско радиодифузно друштво во соодветниот регистар во Централен Регистар на РСМ, врз основа на Одлуката на Советот на Агенцијата за замена на постојните дозволи за вршење радиодифузна дејност со нови дозволи за телевизиско или радио емитување, Уп1 бр.08-713 од 27.12.2014 г. ТРД КТВ ДООЕЛ Кавадарци, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметувањето, фактурирањето и наплатата на надоместокот за дозволата за телевизиско емитување по барање преку јавна електронска комуникациска мрежа што не користи ограничен ресурс ги утврдува Агенцијата согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, арх.бр.01-6222/1 од 12.12.2014 г. ТРД КТВ ДООЕЛ Кавадарци, на кое му е доделена дозволата од точка 1. на оваа Одлука, се обврзува да започне со вршење на дејноста веднаш по доделувањето на дозволата за телевизиско емитување преку јавна електронска комуникациска мрежа што не користи ограничен ресурс на регионално ниво, а доколку имателот на дозволата не започне со вршење на дејноста во рокот утврден во дозволата, Агенцијата согласно член 82 став 1 алинеја 1 од ЗАВМУ, ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

Врз основа на сето погоре наведено, Советот на Агенцијата на 32-та седница, одржана на 09.10.2023 г., а согласно Заклучокот арх.бр.02-3637/2 од 09.10.2023 г., донесе Одлука како во диспозитивот, која е конечна и по нејзиното донесување ќе се објави на веб страницата на Агенцијата.

Агенција за аудио и
аудиовизуелни медиумски услуги,
Претседател на Советот,

Лазо ПЕТРУШЕВСКИ

Правна поука: Против оваа одлука Барателот за доделување на дозвола за телевизиско емитување преку јавна електронска комуникациска мрежа, доколку е незадоволен од одлуката, може да поднесе тужба до надлежниот суд, во рок од 30 дена од денот на приемот на одлуката.

Примерок од Одлуката да се достави до:

- Барателот за доделување на дозвола - правното лице ТРД КТВ ДООЕЛ Кавадарци;
- Управителот на ТРД КТВ ДООЕЛ Кавадарци;
- Директорот на Агенцијата,
- Сектор за поддршка на работата на директорот и на Советот на Агенцијата;
- Сектор за правни работи и јавни набавки и
- Назначените лица за водење на Уписникот (Уп1).

